



ئاللاھ تائالا ماگا زېمىنى كىچىكلىتىپ ئالدىغا قويدى، شەرىق ۋە غەربىنى كۆردۈم، ئۈممىتىمىڭ سەلتەنەتى مەن كۆرگەن يەرلەرگىچە ھۆكۈم سۈرىدۇ، قىزىل ۋە ئاق تەنلىكلەرنىڭ «رىم ۋە پارس» بايلىقى ماگا بىرىلدى

سەۋبان رەزىيەللاھۇ ئەنھۇ رىۋايەت قىلغان ھەدىستە رەسۇلۇللاھ مۇنداق دېگەن: ئاللاھ تائالا ماگا زېمىنى كىچىكلىتىپ ئالدىغا قويدى، شەرىقى ۋە غەربىنى كۆردۈم، ئۈممىتىمىڭ سەلتەنەتى مەن كۆرگەن يەرلەرگىچە ھۆكۈم سۈرىدۇ، قىزىل ۋە ئاق تەنلىكلەرنىڭ «رىم ۋە پارس» بايلىقى ماگا بىرىلدى. پەرۋەردىگار بىر ئۈممىتىمنى ئومۇمىيۈزلۈك ئاچارچىلىق بىلەن ھالاك قىلماسلىقىنى، ئۈممىتىمگە كاپىرلارنى مۇسەللەت قىلىپ ئۇلارنىڭ نەسلىنى قۇرتىۋېتىش بىلەن ھالاك قىلماسلىقىنى سورۇدۇم، پەرۋەردىگار بىر نەرسىنى ھۆكۈم قىلسام ئۆزگەرتىلمەيدۇ، ئۈممىتىمنى ئاچارچىلىق بىلەن ھالاك قىلماسلىق ۋە كاپىرلارنى مۇسەللەت قىلىپ ھالاك قىلماسلىقىنى ۋەدە قىلدىم، ھەتتاكى زېمىننىڭ ھەر يېرىدىن توپلۇنۇپ كەلگەن تەقدىردىمۇ، ئۇلار ئۆز ئۆزىنى ئۆلتۈرۈشۈپ ئۆز ئۆزىنى ئەسىر ئېلىشىپ ھالاك بولۇشىدۇ. بەرقانى ئۆزىنىڭ سەھىھ كىتابىدا بۇ ئىبارەتنى قوشۇپ رىۋايەت قىلغان، رەسۇلۇللاھ مۇنداق دېگەن: ئۈممىتىمدە ئازدۇرغۇچى ئالىملارنىڭ ئوتتۇرىغا چىقىشتىن ئەنسىرەيمەن. ئەگەر ئۇلارنىڭ «ئۈممىتىم» ئىچىدە ئۇرۇش چىقسا قىيامەتكىچە داۋاملىشىدۇ، قىيامەت بولۇشتىن ئىلگىرى ئۈممىتىمدىن بىر توپ كىشىلەر مۇشېرىكلارغا ئەگىشىدۇ، يەنە بىر توپ كىشىلەر بۇتلارغا چوقىنىدۇ. ئۈممىتىمدىن 30 يالغانچى-كاززاپ چىقىدۇ، ئۇلارنىڭ ھەممىسى پەيغەمبەرلىك داۋاسى قىلىدۇ. مەن پەيغەمبەرلەرنىڭ تۈگەنچىسى، مەندىن كېيىن پەيغەمبەر يوق. ئۈممىتىمدىن بىر گۇرۇھ كىشىلەر قىيامەت بولغانغا قەدەر ھەق ئۈستىدە تۇرىدۇ، ئۇلارغا قارشى چىققۇچىلارنىڭ ھېچبىرى زىيان يەتكۈزەلمەيدۇ

سەھىھ(بەش شەرت تولۇق بولغاندا ھەدىس سەھىھ بولىدۇ) [[ئىبنى ماجە"سۈنەن ئىبنى ماجە"ناملىق ئەسىرىدە رىۋايەت قىلغان -] ئەبۇ داۋۇد"سۈنەن ئەبۇ داۋۇد"ناملىق ئەسىرىدە رىۋايەت قىلغان - ئىمام ئەھمەد"مۇسنىئە"ناملىق ئەسىرىدە رىۋايەت قىلغان - ئىمام مۇسلىم"سەھىھ مۇسلىم"ناملىق ئەسىرىدە رىۋايەت قىلغان

بۇ ھەدىس چىن خەۋەرلەر ۋە مۇھىم ئىشلارنى ئۆز ئىچىگە ئالغان، راس سۆزلۈگۈچى ۋە راس سۆز ئېلىپ كىلىنكۈچى بولغان رەسۇلۇللاھ شۇنداق بايان قىلىدۇكى، ئاللاھ تائالا زېمىنى كىچىكلىتىپ رەسۇلۇللاھنىڭ ئالدىغا قويدى، ئۇنىڭ ئۈممىتى ئېگە بولىدىغان زېمىنلارنى كۆرسەتتى، بۇ ئىشلار ۋۇجۇدقا چىقتى، رەسۇلۇللاھنىڭ ئۈممىتى شەرىقتىن غەربكىچە كەڭ بىپايان زېمىنلارغا ئىگە بولدى. ئىككى قەۋمنىڭ بايلىقى بېرىلىش خوش بىشارىتى بولسا رىم ۋە پارسلارنىڭ بايلىقىغا ئېرىشىش بىشارىتىدىن ئىبارەت بولۇپ، ئۇمۇ ۋۇجۇدقا چىقتى، شەرقى رىم پايتەختى بولغان ئىستانبۇلنى ۋە كىسرا پايتەختى مەدائىنىنى پەتھى قىلدى، ئۇلارنىڭ ئالتۇن كۆمۈش بايلىقلىرىنى مۇسۇلمانلار غەنىمەت ئالدى. رەسۇلۇللاھ يەنە ئاللاھ تائالادىن ئۈممىتىنى قۇرغاقچىلىق بىلەن ھالاك قىلماسلىقىنى ۋە كاپىرلارنى ئۇلارغا مۇسەللەت قىلماسلىقىنى، كاپىرلار ئۇلارنىڭ نەسلىنى قۇرتىۋەتمەسلىكىنى، سورىدى. ئۈممەت ئىختىلاپتىن، بۆلگۈنچۈلۈكتىن، ئاداۋەتتىن يىراقلا بولسا ئاللاھ تائالا بۇنىڭ بىرىنچى، ئىككىنچىسىنى بەردى، ئەگەردە ئۈممەت ئىختىلاپ، بۆلگۈنچۈلۈك، ئاداۋەتلەشسە كاپىرلارنى ئۇلارغا مۇسەللەت قىلىپ قويدۇ، بۇ ئىش مۇ يۈز بەردى. رەسۇلۇللاھ ئۈممىتىنى ئازدۇرىدىغان ئالىم ۋە رەھبەرلەرنىڭ خەتىرىدىن ئەندىشە قىلدى، چۈنكى كىشىلەر ئۇلارغا ئازغۇنلۇقتىمۇ ئەگىشىدۇ رەسۇلۇللاھ يەنە ئاللاھ تائالادىن ئۈممىتىنى قۇرغاقچىلىق بىلەن ھالاك قىلماسلىقىنى ۋە كاپىرلارنى ئۇلارنىڭ ئۈستىگە مۇسەللەت قىلماسلىقىنى، كاپىرلار ئۇلارنىڭ نەسلىنى قۇرتىۋەتمەسلىكىنى، سورىدى. ئۈممەت ئىختىلاپتىن، بۆلگۈنچۈلۈكتىن، ئاداۋەتتىن يىراقلا بولسا ئاللاھ تائالا بۇنىڭ بىرىنچى، ئىككىنچىسىنى بەردى،

ئەگەردە ئۈممەت ئىختىلاپ، بۆلگۈنچۈلۈك، ئاداۋەتلەشسە كاپىرلارنى ئۇلارغا مۇسەللەت قىلىپ قويدۇ، بۇ ئىشنىمۇ يۈز بەردى. رەسۇلۇللاھ ئۈممىتىنى ئازدۇرىدىغان ئالىم ۋە رەھبەرلەرنىڭ خەتىرىدىن ئەندىشە قىلدى، چۈنكى كىشىلەر ئۇلارغا ئازغۇنلۇقتىمۇ ئەگىشىدۇ. ئەگەردە ئۈممىتىم ئىچىدە ئۇرۇش ۋە ئاداۋەت بولۇپ قالسا قىيامەتكە قەدەر داۋاملىشىدۇ، دېگەن بۇمۇ رەسۇلۇللاھ دېگەندەك يۈز بەردى. ئوسمان ئىبنى ئەپپان رەزىيەللاھۇ ئەنھۇ سۈيقەست قىلىنىپ ئۆلتۈرۈلگەندىن كېيىن مۇسۇلمانلار ئارىسىدا ئۇرۇش ئوتى ئۆچمەي داۋاملاشماقتا. مۇسۇلمانلاردىن بىر تۈركۈم كىشىلەر مۇشىرىكلارنىڭ دىنى ۋە يۇرتىغا قېتىلىپ كىتىدىغانلىقىدىن، يەنە بىر تۈركۈم كىشىلەر شېرىك ئەقىدىسىگە كىرىپ كېتىدىغان، ئاللاھتىن باشقا مەخلۇقلارنى ئۇلۇغلاپ دەل-دەرەخ تاش، قەبرىلەرگە چوقنىدىغانلىقىدىن خەۋەر بەردى. يەنە پەيغەمبەرلىك داۋاسى قىلىدىغانلار توغرىلۇق خەۋەر بەردى. ئۇلارنىڭ ھەممىسى كازىپ، چۈنكى پەيغەمبەرلىك رەسۇلۇللاھ بىلەن ئاخىرلاشقان. ئاخىرىدا ئۈممىتى ئىچىدىن بىر گۇرۇھ كىشىلەرنىڭ ئازاپ ۋە كۈلپەتلەرنىڭ كىلىشىگە قارىماي ھەق ئۈستىدە مۇستەھكەم تۇرىدىغانلىقى، دۈشمەنلەرنىڭ، قارشىلاشقۇچىلارنىڭ ئۇلارغا زىيان يەتكۈزەلمەيدىغانلىقىدىن خەۋەر بەردى

<https://sunnah.global/hadeeth/ug/show/3337>

النجاة الخيرية
ALNAJAT CHARITY

